

Azərbaycan Respublikası Nazirlər Kabinetinin "Çağırışaqədər yaş həddində olan vətəndaşların və çağırışçıların fiziki hazırlığı proqramları"nın və "Çağırışaqədər yaş həddində olan vətəndaşların və çağırışçıların fiziki hazırlığının təmin edilməsinə yönəlmiş idman növlərinin siyahısı"nın təsdiq edilməsi haqqı haqqında 2014-cü il 24 oktyabr tarixli 354 nömrəli qərarının icrasını təmin etmək məqsədi ilə "Azərbaycan Respublikası Təhsil Nazirliyi haqqında Əsasnamə"nin 13.5-ci bəndini rəhbər tutaraq

ƏMR EDİRƏM:

1. Azərbaycan Respublikası Nazirlər Kabinetinin 2014-cü il 24 oktyabr tarixli 354 nömrəli qərarı rəhbərlik və icra üçün qəbul olunsun.

2. "Azərbaycan Respublikası Nazirlər Kabinetinin 2014-cü il 24 oktyabr tarixli 354 nömrəli qərarından irəli gələn vəzifələrin həyata keçirilməsi üzrə Təhsil Nazirliyinin Fəaliyyət planı" təsdiq edilsin (əlavə olunur).

3. Naxçıvan MR Təhsil Nazirliyi, Bakı Şəhəri üzrə Təhsil İdarəsi, Gəncə Şəhər Təhsil İdarəsi və rayon (şəhər) təhsil şöbələrinə, Təhsil Nazirliyi tabeliyindəki ümumi

təhsil müəssisələrinin, ilk peşə-ixtisas, orta ixtisas və ali təhsil müəssisələrinin rəhbərlərinə tapşırılsın ki, Fəaliyyət planının həyata keçirilməsi istiqamətində zəruri təşkilati-pedaqoji tədbirlər görünlər, icra vəziyyəti barədə 2015-ci ilin may və noyabr aylarında Nazirliyə yazılı hesabat təqdim etsinlər.

4. Məktəbəqədər və ümumi təhsil şöbəsi (A.Əhmədov), Məktəbdənkənar fəaliyyətin təşkili şöbəsi (V.Məmmədov), İlk peşə və orta ixtisas təhsili şöbəsi (S.Vəliyev), Elm və ali təhsil şöbəsi (G.Hüseynova), Təhsilin inkişafı proqramları şöbəsi (E.Əmrullayev) Fəaliyyət planının yerinə yetirilməsinə müntəzəm nəzarətdə saxlasınlar və yerli təhsil idarəetmə orqanlarına, təhsil müəssisələrinin rəhbərlərinə lazımi metodik köməklik göstərsinlər.

5. İnformasiya şöbəsi (E.Əliyev) Fəaliyyət planının icrası ilə bağlı görülməli işlərin KİV-ə dərc edilməsini, bu əmrin əlavəsi ilə birlikdə "Azərbaycan müəllimi" qəzetində dərc olunmasını və Nazirliyin internet saytında yerləşdirilməsini təmin etsin.

6. Əmrin icrasına nəzarət nazir müavini Firudin Qurbanova həvalə olunsun.

Mikayıl CABBAROV,

Azərbaycan Respublikasının təhsil naziri

10 fevral 2015-ci il

№153

Əlavə:

[Azərbaycan Respublikası Nazirlər Kabinetinin 2014-cü il 24 oktyabr tarixli 354 nömrəli Qərarından irəli gələn vəzifələrin həyata keçirilməsi üzrə Təhsil Nazirliyinin Fəaliyyət planı](#)